
Shri Mahabalesha Ashtakam

श्रीमहाबलेशाष्टकम्

Document Information



Text title : Mahabalesha Ashtakam

File name : mahAbaleshAShTakam.itx

Category : shiva, aShTaka

Location : doc_shiva

Author : Vruddha Nrisimhabharati

Acknowledge-Permission: <https://sringeri.net>

Latest update : February 5, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



శ్రీమహాబలేశాష్టకమ్



విశాలకరుణం విభుం తరుణచన్ద్ర సద్భూషణం
ధరాధరసుతాపతిం తరుణచన్ద్రకోటిప్రభమ్ |
మనోరథవివర్ధనం దురితవర్గవిధ్వంసనం
మహాబలశివం భజే మహితసర్వకల్యాణదమ్ || ౧ ||

సమాహితమనోనుతం శమితదైత్యదమ్భం ప్రభుం
భవార్ణవవిశోషణం విహితభక్తసన్తోషణమ్ |
చరాచరసుమన్దిరం విధృతబాలచన్ద్రం శివం
నమామి గిరిజాపతిం నలిననేత్రమిత్రం పరమ్ || ౨ ||

పరాభవవివర్జితం జయ జయేతి దేవైర్నుతం
నమామి జగతాం గురుం జననమృత్యుదూరం హరమ్ |
జనార్దనసహోదరీనయనపద్మభానూపమం
పురాణపురుషార్చితం శరణతోకసంరక్షకమ్ || ౩ ||

దురాచరణభీషణం దురితవర్గసంహారిణం
మహాగిరివరాశ్రయం మునివరేణ్యసంనేవితమ్ |
హిరణ్యనిధిదాయకం కరుణయైవ సంరక్షకం
కలాధరసుశేఖరం నమత నిత్యకల్యాణదమ్ || ౪ ||

మహాగదవిదారణం మదనగర్వవిశ్లేషణం
భవం త్రిపురఘాతినం హ్యనలనేత్రమిన్ద్రార్చితమ్ |
గిరీన్ద్రతనయాసఖం సకలసౌఖ్యసన్దాయకం
మహాబలముపాస్మహే నిగమగమ్యరూపం శివమ్ || ౫ ||

శిలీన్ద్రకుసుమప్రియం వరశిరీషమాల్యాన్వితం
సుబిల్వదలపూజితం వనజదివ్యపుష్పప్రియమ్ |
విరిఞ్చహరిసన్నతం భజత పఞ్చవక్త్రం ప్రభుం
ప్రపఞ్చ పరిపాలకం వరచిరన్తనాభ్యర్చితమ్ || ౬ ||

చిరస్తరవచోనుతం హ్యఘవయస్య విధ్వంసకం
మమాశు కవితాప్రదం కరిముఖస్య తాతం విభుమ్ ।
కపిన్ద్ర పరిసన్నుతం నమత నీలకణ్ఠం వరం
వరప్రదమహాబలం సుగుణకృష్ణభూపావనమ్ ॥ ౭ ॥

మనోరథవిదాయకం మనుకులేశసమ్నూజితం
హ్యుమార్ధసుకలేవరం విధృతదివ్యగజ్ఞాపగమ్ ।
వృషేన్ద్రవరవాహనం సురవరేన్ద్ర సన్తోషణం
జగద్భరణమీశ్వరం తరుణచన్ద్రమౌలిం భజే ॥ ౮ ॥

మహాబలనుతిం జనా వచసి ధారయన్త్యన్వహం
న్యకేసరిగిరేరితాం సకలసౌఖ్యసమ్మత్ప్రదామ్ ।
సుసన్తతివిధాయినీం శుభకదమ్బ సంవర్ధినీం
భజన్తి శుభమేవ తే శివపదాబ్జభక్తా భువి ॥ ౯ ॥

ఇతి దక్షిణామ్నాయ-శ్రీ-శృంగేరీ-శారదాపీఠాధీశ్వర-
జగద్గురు-శక్తి-రాచార్య-శ్రీ-శ్రీ-శ్రీ-
“వృద్ధ”-నృసింహభారతి-మహాస్వామిభిః
“గోకర్ణ”-క్షేత్రే విరచితం శ్రీ-మహాబలేశాష్టకం సమ్పూర్ణమ్ ।

Shri Mahabalesha Ashtakam

pdf was typeset on June 29, 2023

Please send corrections to sanskrit@cheerful.com

